



Notes

3

समाजशास्त्र का अन्य समाज विज्ञानों से संबंध

समाजशास्त्र के अर्थ, विस्तार और इतिहास के बारे में आप पिछले दो पाठों में पढ़ चुके हैं। इस पाठ में आप समाज शास्त्र और इसके अन्य सामाजिक विज्ञानों से संबंधों के बारे में पढ़ेंगे। विस्तार एवं विषयवस्तु के आधार पर समाजशास्त्र और अन्य सामाजिक विज्ञान जैसे-इतिहास, राजनीतिविज्ञान, अर्थशास्त्र, सामाजिक कार्य, मनोविज्ञान और मानवशास्त्र ये सभी स्वतंत्र हैं। फिर भी ये सभी विषय एक दूसरे पर निर्भर हैं क्योंकि इनका संबंध मानव समाज से है।



उद्देश्य

इस पाठ के अध्ययन के बाद आप:

- समाजशास्त्र की भिन्न प्रकृति को समझा सकेंगे; तथा
- समाजशास्त्र के दूसरे सामाजिक विज्ञानों से संबंधों को भी समझा सकेंगे।

3.1 समाजशास्त्र और इतिहास के बीच संबंध

समाजशास्त्र और इतिहास के बीच संबंध इस प्रश्न से जुड़ा हुआ है कि समाजशास्त्र प्राकृतिक एवं जैविक विज्ञान के तरह ही समाज का विज्ञान है या इतिहास लेखन की



Notes

प्रक्रिया है। उन्नीसवीं तथा प्रारम्भिक बीसवीं शताब्दी के समाजशास्त्रियों का मत था कि 'समाजशास्त्र, समाज का एक प्राकृतिक विज्ञान' था। परन्तु बाद में यह विचार कमजोर पड़ने लगा और समाजशास्त्रियों ने यह महसूस किया कि निस्संदेह हमारा विषय एक सामाजिक विज्ञान था। उनमें से कुछ समाजशास्त्री यह मानते थे कि वह इतिहास-लेखन का एक किस्म था।

इतिहास उस अतीत का अध्ययन है, जो लोग व्यतीत कर चुके हैं। इतिहासकारों की अध्ययन सामग्री अभिलेखागारों के अभिलेखों, संग्रहालयों, पुस्तकालयों और लोगों के व्यक्तिगत संग्रहों के रूप में प्राप्त होती है।

प्राचीनकाल के इतिहासकार शिलालेखों का अध्ययन करते हैं। ऐतिहासिक सामग्री हो सकता है, सम्पूर्ण न हो, या कुछ ध्वस्त हो गया हो, भूला जा चुका हो या प्राप्त करने में दुर्लभ हो। इसलिए इतिहासकारों को सीमित अध्ययन सामग्री के आधार पर ही भूत काल का व्याख्या करना पड़ता है।

इतिहासकार किसी विशेष समाज से संबंधित होते हैं। वे किसी विशेष समय में प्रचलित समाज के बारे में बताते हैं। इतिहासकार सीमित स्तर पर तुलना करते हैं। वे एक ही क्षेत्र के समाज का तुलना कर सकते हैं खासकर जिसका आकार छोटा हो, परन्तु ऐसा समाज जो आकार में बहुत बड़ा है, तथा भिन्न है, उसका तुलना इतिहास के क्षेत्र से बाहर है। इसीलिए इतिहासकार सम्पूर्ण मानव समाज के बारे में व्यापक अनुमान का प्रयास नहीं करते हैं। वे किसी विशिष्ट सामाजिक स्थिति का व्यौरा प्रदान करते हैं।

तुलना के अनुसार, समाजशास्त्र मुख्य रूप से समकालीन समाज के अध्ययन से संबंधित है। समाजशास्त्री स्वयं अध्ययन सामग्री संग्रह करते हैं तथा दूसरों के द्वारा संग्रह किए गए सामग्री पर निर्भर नहीं रहते जिसे प्रारंभिक आंकड़ा के नाम से जाना जाता है। आंकड़ों का संग्रह करते समय समाजशास्त्री सभी पहलुओं पर ध्यान रखते हैं। अगर किसी प्रश्न का उत्तर उन्हें प्राप्त नहीं हुआ है तो वे दुबारा क्षेत्र में जाते हैं तथा सूचना इकट्ठा करते हैं। इस प्रकार समाजशास्त्री द्वारा प्राप्त सूचना एवं आंकड़ा अधिक व्यापक होता है जबकि इतिहासकार मौजूदा सामग्री पर निर्भर रहता है।

यद्यपि, समाजशास्त्री समकालीन समाज का अध्ययन करते हैं परन्तु वे सामाजिक और सांस्कृतिक परिवर्तन को समझने के लिए ऐतिहासिक सामग्री का सहारा लेते हैं। वे पुराने समाज का सामाजिक अध्ययन कर सकते हैं। संक्षेप में, एक समाजशास्त्री अपने विषय के पद्धति को प्रयोग कर ऐतिहासिक समाज का अध्ययन कर सकता है तथा

विभिन्न संस्थाओं के आपसी संबंध का व्याख्या कर सकता है। ऐतिहासिक समाजों के अध्ययन के लिए अगर इस परिप्रेक्ष्य का विस्तार किया जाय तो समाजशास्त्र के इस शाखा को ऐतिहासिक समाजशास्त्र के नाम से जाना जाता है। इतिहास और समाजशास्त्र के बीच मुख्य अन्तर यह है कि इतिहास अतीत के समाज का अध्ययन करता है जबकि समाजशास्त्र वर्तमान समाज का अध्ययन करता है। इतिहास समकालीन समाज से कोई विशेष संबंध नहीं रखता जबकि समाजशास्त्र अतीत के समाजों का भी अध्ययन करता है।

एक महत्वपूर्ण अन्तर यह भी है कि इतिहास अपने विस्तार को विशेष समाजों के साथ सीमित रखता है जबकि समाजशास्त्र पूरे मानव समाज के बारे में व्यापक अनुमान का प्रयास करता है। साधारण शब्दों में कहा जा सकता है कि समाजशास्त्र सूक्ष्म स्तर पर अध्ययन करता है लेकिन इसका उद्देश्य वृहत् स्तर का होता है। समाजशास्त्री भी एक विशेष समाज का अध्ययन विस्तार से करते हैं परन्तु वे अनुमान के उद्देश्य से दूसरे समाज से तुलना करते हैं। समाजशास्त्री मानते हैं कि तुलनात्मक पद्धति उनके विषय का सबसे महत्वपूर्ण तरीका है क्योंकि यह विशेष से सामान्य की तरफ ले जाने में मदद करता है। समाजशास्त्र एक अवलोकनात्मक, तुलनात्मक और सामान्य परिणाम का विज्ञान है। इतिहास का आधार अभिलेखों के विश्लेषण पर निर्भर करता है। यह विशेष परिस्थिति को स्पष्ट करता है। इसका निष्कर्ष समय और उसके अन्तराल को ध्यान में रखकर निकाला जाता है।

3.2 समाजशास्त्र और राजनीति विज्ञान के बीच संबंध

राजनीति विज्ञान को 'सरकार की विज्ञान' या 'राजनीति का विज्ञान' माना जाता है। इसे राज्य और शक्ति के अंगों को व्यवस्थित अध्ययन से परिभाषित किया जाता है। राजनीति विज्ञान समाज में शक्ति के बंटवारे की प्रकृति का अध्ययन किया जाता है, तथा शक्ति के लिए स्पर्धा के नियम, एवं सरकार की प्रकृति एवं कार्य (व्यवस्थापिका, कार्यपालिका और न्यायपालिका) का अध्ययन करता है। राजनीति विज्ञान आधुनिक, जटिल एवं विकसित समाज का प्रायः अध्ययन करता है। विकसित समाज से तात्पर्य है वह समाज जिसके पास लिखित कानून तथा राज्य का प्रशासनिक यंत्र हो।

इसका संबंध वृहत् व्यवस्था से है जैसे कि पूरा समाज और उसके राजनीतिक स्थिति, न कि छोटे-छोटे इकाई जिसके लिए समाजशास्त्री प्रसिद्ध हैं। राजनीतिक विज्ञान समाज में गहन क्षेत्र-कार्य नहीं करते हैं। वे क्षेत्र में जाकर आंकड़ा संग्रह करने पर कम बल देते हैं। इनके आंकड़े प्रकाशित दस्तावेजों, जनगणना, कार्यालायी सुचनाएँ, संसद की



Notes




कार्यवाही, जनमत संग्रह तथा चुनाव परिणाम आदि से प्राप्त होते हैं। जिन आंकड़ों की व्याख्या वे करते हैं वे आंकड़े दूसरों के द्वारा संग्रह एवं संकलित किए गए होते हैं। अतः राजनीति विज्ञान मुख्य रूप से राजनीतिक संस्थाओं से संबंधित है तथा समाज में शक्ति का विभाजन और कानून व्यवस्था की रक्षा का अध्ययन करता है। राजनीति विज्ञान का एक मुख्य क्षेत्र राजनीतिक दर्शनशास्त्र है जो राज्य की उत्पत्ति एवं कानून व्यवस्था की आवश्यकता का अध्ययन करता है।

समाजशास्त्र प्रत्येक प्रकार के समाजों का अध्ययन करता है चाहे वह आदिवासी खेतीहर या शहरी औद्योगिक वर्ग से संबंधित हो। इसकी प्रकृति तुलनात्मक है। यह समाज में शक्ति के बंटवारे के बारे में अध्ययन करता है। सन् 1940 के दशक में मानव शास्त्र के विद्वानों ने भी ऐसी समाज का अध्ययन किया था जिसमें राज्य की संस्थाओं का अभाव था। उस समाज को राज्य विहीन समाज कहा जाता था। इसका एक उदाहरण सुडान का 'न्यू' था। मानवशास्त्री राज्य विहीन समाजों की व्याख्या करते हैं तथा बताते हैं कि कैसे कानून व्यवस्था की रक्षा होती थी। राज्य नहीं होने का यह अर्थ नहीं है कि आपसी विवादों का अभाव। प्रत्येक समाज का अपनी कानून व्यवस्था की रक्षा करने का अपना तरीका होता है। समाजशास्त्र राजनीतिक वैज्ञानिकों की समझ-बूझ में मदद करता है और बताता है कि साधारण समाज में सामाजिक नियंत्रण के साधन क्या हैं तथा इसका प्रयोग कैसे होता है?

हम पहले बता चुके हैं कि राजनीति विज्ञान का संबंध राजनीतिक संस्थाओं से है। समाजशास्त्र किसी संस्था को वरीयता नहीं देता है। इनके नजर में सभी संस्थाएँ एक समान हैं क्योंकि समाज के कार्य में सभी का योगदान होता है। इसलिए समाजशास्त्र के लिए समाज के अन्य संस्थाओं में से एक राजनीति संस्था भी है तथा इसका विश्लेषण दूसरे संस्था से इसका संबंध को ध्यान में रखकर होना चाहिए। समाजशास्त्री राजनीतिक संस्थाओं का जब विशेष अध्ययन करते हैं उसे राजनीतिक समाजशास्त्र के नाम से जाना जाता है। यह राजनीति विज्ञान से काफी मिलता जुलता है परन्तु यह शक्ति का विभाजन, नियंत्रक यंत्र तथा कानून व्यवस्था को सामाजिक आधार मानकार विश्लेषण करता है। सामाजिक स्तरीकरण, शक्ति का बंटवारा या सामाजिक आदेश की रक्षा में बाधाएँ या राजनीतिक व्यवस्था में रिश्तेदारी आदि सभी सामाजिक प्रश्न हैं।

समाजशास्त्री छोटे स्तर के इकाई का क्षेत्र कार्य करते हैं चाहे वह शहरी अडोस-फ्लोस हो या राजनीतिक दल। वे स्थानीय स्तर के कार्यों की प्रक्रिया का स्पष्टीकरण करते हैं। स्थानीय स्थितियों के तुलना के द्वारा वे पूरे राजनीतिक व्यवस्था के बारे में निष्कर्ष निकालते हैं। राजनीति विज्ञान तथा समाजशास्त्र दोनों का उद्देश्य राजनीतिक व्यवस्थाओं



Notes

की समस्याओं तक पहुँचना है परन्तु दोनों के तरीके अलग-अलग होते हैं। राजनीतिक शास्त्री वृहद इकाइयों को अध्ययन कर उनके परिणाम निकालते हैं। समाजशास्त्री सूक्ष्म इकाइयों का क्रमबद्ध तुलना करते हैं और इसके बाद सामान्य परिणाम तक पहुँचते हैं।

पाठगत प्रश्न 3.1


नीचे दिए गए कथनों में सही या गलत का पता लगावें। सही के लिए 'स' तथा गलत के लिए 'ग' लिखें।

1. इतिहास अतीत के समाजों का अध्ययन करता है। ()
2. समाजशास्त्र एक अवलोकनात्मक विज्ञान है। ()
3. राजनीतिविज्ञान मानव समाज के सभी संस्थाओं का अध्ययन करता है। ()
4. मध्यावधि चुनावों का अध्ययन इतिहासकार करते हैं। ()
5. समाजशास्त्री अपने आँकड़े अभिलेखागार से प्राप्त करते हैं। ()

3.3 समाजशास्त्र और अर्थशास्त्र के बीच संबंध

आजकल सभी सामाजिक विज्ञानों में अर्थशास्त्र को सबसे ज्यादा विकसित समझा जाता है। यह गुणात्मक एवं मात्रात्मक शोध परंपरा का विकास किया है। अर्थशास्त्र के एक शाखा का नाम (इकोनोमेट्री) है जिसका संबंध आर्थिक घटना के मात्रात्मक मूल्यांकन से है। दूसरे सामाजिक विज्ञानों के तुलना में आधुनिक अर्थशास्त्र अधिक गणितीय है।

अर्थशास्त्र उत्पादन के पहलुओं, इसके वितरण एवं विनिमय तथा समाज में इसके उपभोग का अध्ययन करता है। यह मनुष्यों के असीमित आवश्यकताओं तथा सीमित संसाधनों का अवलोकन करता है। इसलिए सीमित संसाधनों एवं असीमित आवश्यकताओं के बीच संतुलन बनाए रखने की जरूरत है। ऐसी स्थिति में मनुष्य अपने पास उपलब्ध संसाधनों का बेहतर उपयोग तथा साथ-साथ दूसरों के आवश्यकताओं को भी ध्यान में रखने की तरीके को अपनाते हैं। संसाधनों तथा आवश्यकताओं के बीच संतुलन बनाए रखने की प्रक्रिया को मितव्ययिता कहा जाता है तथा आर्थिक अध्ययन का विज्ञान भी कहा जाता है। अर्थशास्त्री आधुनिक, जटिल और शहरी औद्योगिक समाज के आर्थिक व्यवस्था का अध्ययन करने पर विशेष बल देते हैं। अर्थशास्त्र एवं राजनीति



Notes

विज्ञान के बीच कुछ सामानताएँ पाई जाती है। दोनों विषय आधुनिक समाज के विशिष्ट संस्था चाहे वह आर्थिक हो या राजनीतिक, पर विशेष बल देते हैं। अर्थशास्त्री आधुनिक आर्थिक संस्थाओं (जैसे वित्त, बैंक, बाजार) को तुलनात्मक परिप्रेक्ष्य में देखते हैं तथा साधारण परिणाम तक पहुँचते हैं। यद्यपि यह सामाजिक कारकों (जैसे रिश्तेदारी, धर्म, मूल्यों) को आर्थिक स्थिति को प्रभावित करने में योगदान की मान्यता देता है परन्तु इन्हें एक आवश्यक "अतर्किक" मानता है जो आर्थिक विकास को धीमा कर देता है या बर्बाद भी कर देता है। विकासशील अर्थव्यवस्था के लिए तर्किक निर्णय लेना होता है जिससे उस मुनाफा हो सक।


प्रत्येक आर्थिक व्यवस्था अधिकतम लाभ एवं वापसी के सिद्धान्त पर आधारित होता है। इन तथ्यों के जोड़ने के बाद हम कह सकते हैं कि अर्थशास्त्र का संबंध है—समाज में मांग और पूर्ति के बीच संबंध से; अपने आवश्यकताओं की पूर्ति के लिए संसाधनों का उचित प्रयोग एवं; आर्थिक विकास के समस्याओं से।

समाजशास्त्रियों के दृष्टि में मानव समाज के अनेकों संस्थाओं में से एक आर्थिक संस्था भी है। इसलिए यह दूसरे संस्थाओं के अध्ययन को वरीयता नहीं देता। यह आर्थिक संस्थाओं के कार्यशीली को दूसरे संस्थाओं के साथ संबंध को जाँचता है।

अर्थशास्त्र में सामाजिक कारकों के योगदान को विस्तार से परीक्षण किया जाता है। समाजशास्त्रियों का मानना है कि संसाधनों का प्रयोग एवं वितरण संबंधित निर्णयों को सामाजिक कारक अत्यधिक प्रभावित करते हैं। अर्थशास्त्रियों को अतर्किक लगने वाले कारक वास्तव में लोगों के परिपेक्ष्य में काफी अर्थपूर्ण होते हैं। समाजशास्त्री इस बिन्दु को जनजाति एवं किसान समाज के अध्ययन में प्रयोग करते हैं। अनेक समाजों में लोग फालतू खर्च करते हैं ताकि उनकी इज्जत और शोहरत बढ़े। दूसरे शब्दों में, धन को सामाजिक उद्देश्यों के लिए खर्च किया जाता है। समाजशास्त्री अर्थशास्त्र के सामाजिक पहलुओं को देखते हैं। इस संदर्भ में, उनका कार्य अर्थशास्त्रियों से भिन्न होता है जो लोगों के क्रियाओं का आर्थिक परिणाम को देखता है।

इन दोनों विषयों के अन्तर के कुछ और भी पहलू हैं। अर्थशास्त्री अपना आँकड़ा सरकारी प्रकाशन, जनगणना, वित्तीय संस्थाओं की कार्यवाही, आर्थिक सर्वेक्षण तथा पक्का चिट्ठा से प्राप्त करते हैं। ये आँकड़े वृहत् परिस्थितियों से संबंधित होते हैं। इन संस्थानों के अध्ययन के द्वारा अर्थशास्त्री किसी निष्कर्ष तक पहुँचने का प्रयास करते हैं। वे शायद ही कभी छोटे इकाई के स्तर का अध्ययन करते हैं जैसे— गाँव के स्तर पर या शहरी कस्ये के स्तर पर। इसके विपरीत समाजशास्त्री छोटे-छोटे इकाई स्तर पर अपना अध्ययन सघन क्षेत्रकार्य विधि द्वारा करते हैं। अर्थशास्त्रियों का अध्ययन पद्धति

आगममन पद्धति है। अर्थशास्त्रियों का घटाव है जैसे कि पहले वे साधारण परिणाम तक पहुँच कर तब विशिष्ट कथन तक पहुँचते हैं, सामाजशास्त्र की पद्धति निगमन है। वे विशिष्ट कथन से सामान्य कथन तक पहुँचते हैं। अन्त में, समाजशास्त्र अर्थशास्त्र के जैसा संख्यात्मक नहीं है।



3.4 समाजशास्त्र और सामाजिक कार्य के बीच संबंध

समाजशास्त्र और सामाजिक कार्य के बीच ठीक वैसा ही संबंध है जैसे कि 'शुद्ध विज्ञान' और 'व्यवहारिक विज्ञान'। सामाजिक कार्य मानव समूह के सुधार के लिए विचारों की तकनीक के उपयोग से सम्बद्ध है।

सामाजिक कार्य अनिवार्य रूप से अमरीकी अवधारणा है। इसका विकास मानव कल्याण हेतु हुआ। बीसवीं शताब्दी के प्रारम्भ में यह महसूस किया गया कि सामाजिक वैज्ञानिक मुख्यरूप से समाज के कार्यशैली के बारे में ज्ञान प्राप्त करने तथा इसपर दार्शनिक संवाद देने से सम्बद्ध थे। आदर्श समाज का प्रश्न भी उठा था परन्तु इसे बनाने के लिए किस तकनीक का प्रयोग किया जाय इस बात पर नहीं सोचा गया।

बीसवीं शताब्दी में गरीब और अमीर व्यक्तियों के बीच का अन्तर बढ़ता जा रहा था, तथा समाज में परिवर्तन हो रहे थे। असहाय व्यक्ति बढ़ते जा रहे थे। इस परिस्थिति में लोगों की स्थिति में सुधार लाना ही मुख्य विन्दु था। ज्ञान का कोई महत्व नहीं होता है, जब तक की इसको प्रयोग में नहीं लाया जाता। सामाजिक कार्य इसी परिस्थिति की देन थी। यह मनुष्यों के उत्थान के लिए उपयुक्त तकनीकी साबित हुआ।

परन्तु किसी भी कार्य के लिए सामाजिक व्यवस्था की जानकारी जरूरी है जो समाजशास्त्र से प्राप्त होती है। इसलिए सामाजिक कार्य, समाजशास्त्र ज्ञान पर निर्भर करता है। समाजशास्त्र समाज के बारे में विस्तार एवं क्रमबद्ध जानकारी देता है। इस ज्ञान का प्रयोगात्मक व्याख्या भी करता है। समाजशास्त्र का वह क्षेत्र जो उपयोग से जुड़ा हुआ है उसे 'प्रायोगिक समाज शास्त्र' कहते हैं।

समाजशास्त्र और सामाजिक कार्य के बीच में प्रायोगिक समाजशास्त्र आता है। आइए, सामाजिक कार्य और प्रायोगिक समाजशास्त्र के बीच के अन्तर को समझें। प्रायोगिक समाजशास्त्र उस क्षेत्र का पता लगाता है जहाँ पर सामाजिक ज्ञान प्रयोग में लाया जा सके, परन्तु समाजशास्त्री स्वयं समाजकार्य नहीं करते। वे समाज कार्य की प्रकृति क्या होनी चाहिए और यह कैसे होना चाहिए यह उनके रुची का विषय है। सामाजिक कार्यकर्ता क्रिया करने की केवल योजना ही नहीं बनाते, बल्कि वे स्वयं इसे करते हैं। इसलिए सच्चे रूप में समाज कार्य एक व्यवहारिक विज्ञान है।



Notes

पाठगत प्रश्न 3.2

नीचे दिए गए प्रश्नों का उत्तर एक वाक्य में दें।

1. सामाजिक कार्य से क्या समझते हैं?
2. अर्थशास्त्र का क्या अर्थ है?
3. अर्थशास्त्री किस तरह के समाज का अध्ययन करते हैं?
4. समाजशास्त्री अपने अध्ययन के लिए किस विधि का प्रयोग करते हैं?
5. प्रायोगिक समाजशास्त्र क्या है?

3.5 समाजशास्त्र का मनोविज्ञान से सम्बन्ध

सामाजिक विज्ञान में व्यक्ति और समाज दो मुख्य अवधारणाएं हैं। समाज का तात्पर्य व्यक्तियों के मध्य पाये जाने वाले सम्बन्धों से है। समाज में प्रत्येक व्यक्ति की अपनी अलग-अलग पहचान, स्वायत्तता एवं मानसिक बनावट होती है, जिसके आधार पर एक ही समाज के दो व्यक्तियों के व्यवहार में परिवर्तन होता है। उनको समाज में किस तरह का व्यवहार करना चाहिए आदि के विषय में समाज से जानकारी मिलती है। व्यक्ति इस सामाजिक ज्ञान को आत्मसात् कर लेता है और उसी के अनुसार व्यवहार करता है। इस ज्ञान को क्रिया में लाने के लिए व्यक्ति परिवर्तित तत्वों को अपनाता है। यद्यपि एक ही परिस्थिति में प्रत्येक व्यक्ति अलग-अलग तरह से वर्ताव करता है। वह विषय जो व्यक्ति के व्यवहार के बारे में ज्ञानकारी देता है, उसे मनोविज्ञान के नाम से जाना जाता है। यह व्यक्ति के मानसिक संरचना, उसकी स्मरण शक्ति, विद्वता, आन्तरिक कठिनाइयों और मनोवैज्ञानिक समस्याओं का अध्ययन करता है। दूसरे शब्दों में, मनोविज्ञान व्यक्तियों के व्यवहार के तरीकों को समझने का प्रयास करता है। यह मानसिक तत्वों का अध्ययन करता है। मनोविज्ञान गुणात्मक मूल्यांकन के अलावा, मनो: स्थिति को ठीक से जानने के लिए संख्यात्मक तरीके को अधिक से अधिक प्रयोग करता है। कुछ मनोवैज्ञानिक स्थिति को समझने के लिए, व्यक्ति के जैविकीय व्यवस्था की जानकारी की आवश्यकता होती है। इसलिए मनोविज्ञान मनुष्यों के शारीरिक विशेषकर स्नायुविक (तान्त्रिक) व्यवस्था को समझने पर विशेष ध्यान देता है। मनोविज्ञान का वह शाखा जो भीड़ या झुंड के परिस्थिति में लोगों के व्यवहार का अध्ययन करता है उसे सामाजिक मनोविज्ञान कहते हैं। जनसमूह के व्यवहार को

सामूहिक व्यवहार भी कहा जाता है जो मनोविज्ञान का विषयवस्तु है और स्थाई संस्थानों जैसे-पड़ोसी एवं परिवार में उत्पन्न व्यवहार से अन्तर बताता है। स्थाई संस्थानों के व्यवहार को सामाजिक व्यवहार कहा जाता है जो समाजशास्त्र का विषय वस्तु है। सामाजिक मनोविज्ञान समाजशास्त्र और मनोविज्ञान के बीच का विषय है।


मानसिक तथ्यों का अध्ययन मनोविज्ञान में किया जाता है जो व्यक्ति के मानसिक संरचना से संबंधित होता है। जबकि समाजशास्त्र में सामाजिक तथ्यों का अध्ययन किया जाता है। सामाजिक तथ्य का एक उदाहरण भाषा है। सामाजीकरण के प्रक्रिया में व्यक्ति इसे आत्मसात कर लेता है। परन्तु इसे प्रयोग में लाने के लिए वे विशिष्ट तरीके अपनाते हैं जो उनके व्यक्तित्व, मनोवैज्ञानिक तथ्य, पसंद और नापसंद और अन्य व्यक्तिगत कारकों पर निर्भर करता है। वे भाषा के आकार स्वरूप, इसकी व्याकरण, शब्दकोष आदि का परिवर्तन नहीं करते, जिसे समाजशास्त्रियों का संबंध होता है।

समाजशास्त्र और मनोविज्ञान में अन्तर को एक उदाहरण के द्वारा समझा जा सकता है। मान लीजिए एक कानून कोई चल रहा है और आरोपी, वकील और न्यायाधीश एक मुकद्मा पर बहस कर रहे हैं। जिस कानून के आधार पर उस मुकद्मा का फैसला होना है वह समाजशास्त्रियों के रुचि का है। प्रत्येक सदस्य के अधिकार और कर्तव्य, समाजशास्त्रियों के रुचि का विषय है। संक्षेप में कह सकते हैं कि समाजशास्त्री मुकदमों के पूरी प्रक्रिया में रुचि ले रहे हैं। लेकिन कोर्ट की प्रक्रिया में लगे सभी व्यक्तियों के मन में क्या है, यह मनोवैज्ञानिकों के रुचि का विषय है। यही कारण है, कि समाजशास्त्री सामाजिक और मानसिक तथ्यों के बीच अन्तर स्पष्ट करते हैं तथा समाज को समाजशास्त्री अध्ययन करते हैं और मानसिक व्यवहार को मनोवैज्ञानिक।


हमें यह जान लेना चाहिए कि प्रस्थिति और भूमिका मनोविज्ञान और समाजशास्त्र के बीच संबंध स्थापित करते हैं इनके बारे में आप आगे पढ़ेंगे। प्रस्थिति व्यक्ति की सामाजिक स्थिति बताता है और उसी के अनुसार वह व्यवहार करता है जिसे भूमिका कहते हैं। प्रस्थिति अधिकारों और कर्तव्यों का सामूहिक रूप है जिसे समाज देता और स्पष्ट करता है। समाज प्रतिष्ठा का आवंटन करता है। व्यक्ति कार्य करता है परन्तु जिस तरीके से करने की अपेक्षाएँ की जाती हैं वह समाज से मिलता है। इसलिए प्रस्थिति और कर्तव्य व्यक्ति को समाज से जोड़ता है तथा समाजशास्त्र और मनोविज्ञान के बीच संबंध स्थापित करता है।

3.6 समाजशास्त्र और मानव शास्त्र के बीच संबंध

सबसे पहले हमें जान लेना चाहिए कि मानव शास्त्र मनुष्य की जैविक एवं सामाजिक



Notes



तथा सांस्कृतिक पक्ष का अध्ययन करता है। मानव शास्त्र की वह शाखा जो मानुष्य के जैविक पक्षों का अध्ययन करता है उसे भौतिक या जैविक मानवशास्त्र कहते हैं तथा जो शाखा सामाजिक और सांस्कृतिक पक्षों का अध्ययन करता है उसे सामाजिक मानवशास्त्र कहते हैं। मानवशास्त्र की तीसरी शाखा भाषाओं का तुलनात्मक अध्ययन करता है। इसे भाषाई मानवशास्त्र कहते हैं। मानवशास्त्र की वह शाखा जो मानव की पूर्व ऐतिहासिक और लेखन प्रारम्भ होने से पहले का अध्ययन करता है, उसे पुरातत्ववीय मानवशास्त्र कहते हैं। इन चारों शाखाओं में से, समाजशास्त्र सामाजिक मानवशास्त्र से अधिक गहराई से संबंधित है। आप पिछले पाठ में पढ़ चुके हैं कि समाजशास्त्र का उदय एक विषय के रूप में अठारहवीं शताब्दी के अन्त तथा उन्नीसवीं शताब्दी के प्रारम्भ में हुआ था। सामाजिक मानवशास्त्र का प्रारम्भ एक विषय के रूप में उन्नीसवीं शताब्दी के उत्तरार्ध में हुआ परन्तु इस विषय को सम्मान बीसवीं शताब्दी के प्रारम्भ में मिला। समाजशास्त्र जटिल, आधुनिक और शहरी औद्योगिक समाजों के अध्ययन पर विशेष बल दिया; जबकि मानवशास्त्र जनजाति, किसान और दुनिया के अनपढ़ समाजों का अध्ययन पर बल दिया। प्रारम्भ में समाजशास्त्रियों ने अपने ही समाज का अध्ययन किया जबकि मानवशास्त्रियों ने अपनों से भिन्न समाजों का अध्ययन किया। इस कारण से समाजशास्त्र को अपने ही समाज का अध्ययन करने वाला कहा गया और मानवशास्त्र को दूसरे संस्कृतियों के अध्ययन करने वाले विषय के रूप में ख्याती प्राप्त हुई। इस अन्तर के अलावा दोनों विषयों में कुछ सामानताएँ भी हैं। दोनों विषयों ने मानव समाज को पूर्ण रूप से समझने का प्रयास किया। दोनों की प्रकृति तुलनात्मक है। फ्रांसीसी समाजशास्त्री इमाइल दुर्खीम ने मानवशास्त्र को तुलनात्मक समाजशास्त्र कहा है। सामाजिक मानवशास्त्र को समाजशास्त्र का ही शाखा समझा गया तथा 'आदि समाजों का समाजशास्त्र' कहा गया।

समाजशास्त्र और सामाजिक मानव शास्त्र के बीच के अन्तर को बिना किसी समस्या के समझा जा सकता है। 'हमारा' और 'उनका' समाजों के बीच का अन्तर वैसा ही है, जैसा कि 'सभ्य' और 'प्राचीन' समाजों के बीच अन्तर। अमेरिका, आस्ट्रेलिया, न्यूजीलैंड तथा अफ्रीका ही ऐसे देश हैं जहाँ के निवासी गोरे उपनिवेशिक लोगों से बिल्कुल भिन्न थे। परन्तु यह समाजशास्त्र और सामाजिक मानवशास्त्र के बीच का अन्तर भारत में अधिक उपयोगी नहीं हुआ, क्योंकि विभिन्न जनसंख्या के बीच निरन्तरता थी। कई स्थितियों में जनजाति और गैर जनजाति लोगों या शहरी और ग्रामीण जनसंख्या के बीच अन्तर बताना संभव नहीं होता है। ऐसी स्थिति में, समाजशास्त्र और सामाजिक मानवशास्त्र के बीच के अन्तर पूर्ण रूप से अस्पष्ट होते थे।

कुछ समय के उपरान्त, सामाजिक मानवशास्त्री अपने अध्ययन के क्षेत्र में शहरी एवं औद्योगिक समाजों के अध्ययन को भी शामिल कर लिया जो पहले समाजशास्त्रियों के अध्ययन क्षेत्र में आते थे। यह इसलिए हुआ कि जनजातीय समाजों को शहरीकरण परिवर्तन हो रहा है। समाजशास्त्र भी अपने अध्ययन क्षेत्र का विस्तार करते हुए जनजातीय और कृषक समाज को शामिल कर लिया। इसका नतीजा यह हुआ कि समाजशास्त्र और सामाजिक मानवशास्त्र के विषय वस्तु में अन्तर लगभग खत्म हो गया।


एक समय ऐसा था जब समाजशास्त्र और सामाजिक मानवशास्त्र विभिन्न प्रकार के समाजों के अध्ययन का विषय बन गया था तथा वे विभिन्न सिद्धान्तों के विकास में सहयोग करते थे। समाजशास्त्रियों ने आकड़ों को एकत्रित करने में सर्वेक्षण विधि को विकसित कर अपना योगदान दिया तो मानवशास्त्रियों ने क्षेत्रीय कार्य (फील्ड वर्क) को विकसित करने में योगदान दिया। मानवशास्त्रियों को महत्वपूर्ण योगदान बन्धुता और धर्म को समझने में मिला क्योंकि ये दोनों संस्थाएँ साधारण समाज में अधिक प्रभावशाली थी; शिक्षा और शहरी-औद्योगिक समाज को समझने के लिए समाजशास्त्रियों को योगदान बहुमूल्य है क्योंकि ये संस्थान आधुनिक समाजों के लिए प्राथमिक महत्व के हैं। इन भिन्नताओं के बावजूद, समाजशास्त्र और सामाजिक मानवशास्त्र के बीच अन्य सामाजिक विज्ञानों की तुलना में अधिक समानताएँ हैं।

पाठगत प्रश्न 3.3


- खाली स्थानों को उचित शब्द या शब्दों से भरो:
1. मनोविज्ञान अध्ययन करता है तथ्यों को।
 2. प्रस्थिति का तात्पर्य जो व्यक्ति समाज में ग्रहण करता है।
 3. वह विषय जो मनुष्यों के जैविक और सामाजिक-सांस्कृतिक पक्षों का अध्ययन करता है उसे कहते हैं।
 4. प्रारम्भ में सामाजिक मानवशास्त्र समाजों का अध्ययन करता था।
 5. का महत्वपूर्ण योगदान सर्वेक्षण विधि है।

मॉड्यूल - 1

समाजशास्त्र: मूल अवधारणाएँ



Notes



आपने क्या सीखा

- जब हम समाजशास्त्र और दूसरे सामाजिक विज्ञानों के बीच संबंधों की चर्चा करते हैं तो यह जान लेना चाहिए कि प्रत्येक विषयों की स्वायत्तता होती है परन्तु इस स्वतन्त्रता के बावजूद इन विषयों के आपस में गहरा संबंध भी होता है।
- समाजशास्त्र समसामयिक समाजों का अध्ययन करता है। समाजशास्त्री अपने आंकड़े क्षेत्र अध्ययन और सर्वेक्षण विधि द्वारा प्राप्त करते हैं।
- इतिहासकार अपने विश्लेषण भूतकालीन घटनाओं तथा उपलब्ध भौतिक तथ्यों के आधार पर करते हैं।
- समाजशास्त्रियों के आंकड़े इतिहासकारों के तुलना में अधिक पूर्ण होते हैं।
- इतिहास और समाजशास्त्र के बीच मुख्य अन्तर यह है कि इतिहास भूत का अध्ययन करता है तथा समाजशास्त्र वर्तमान समाजों का।
- समाजशास्त्र छोटे स्तर पर अध्ययन कर व्यापक स्तर के उद्देश्यों की पूर्ति करते हैं।
- समाजशास्त्री प्रायः ऐतिहासिक तथ्यों का सहारा सामाजिक और सांस्कृतिक परिवर्तन को समझने के लिए लेते हैं।
- समाजशास्त्र अवलोनात्मक, तुलनात्मक एवं सामाजीकरण करने वाला विज्ञान है जबकि इतिहास में दस्तावेजों की व्याख्या की जाती है।
- राजनीति विज्ञान जटिल, विकसित और आधुनिक समाजों का अध्ययन करता है अर्थात् जिस समाज में राज्य और लिखित कानून हों। यह सम्पूर्ण राजनीति व्यवस्था से संबंध रखता है जबकि समाजशास्त्री सूक्ष्म स्तर पर अध्ययन के लिए मशहूर हैं।
- समाजशास्त्री जनजातीय किसान याशहरी, औद्योगिक आदि जैसे सभी प्रकार के समाजों का अध्ययन करते हैं।
- राजनीति विज्ञान केवल राजनीति संस्थानों का अध्ययन करता है जबकि समाजशास्त्रियों के लिए सभी संस्थान बराबर हैं।
- अर्थशास्त्री उत्पादन, वितरण और विनिमय, और समाज में उपभाग से संबंध रखते हैं।
- समाजशास्त्री अर्थशास्त्र के सामाजिक पहलू को देखते हैं इनका कार्य अर्थशास्त्रियों से भिन्न होता है।

- अर्थशास्त्रियों का अध्ययन पद्धति आगमन का होता है अर्थात् वे पहले साधारण प्रस्ताव तक पहुँचते हैं और उसके बाद विशिष्ट विवरण देते हैं। समाजशास्त्र की पद्धति निगमन की है।
- समाजशास्त्र अर्थशास्त्र के समान संख्यत्मक नहीं होता।
- समाजशास्त्र और सामाजिक कार्य के बीच संबंध वैसा ही जैसा 'शुद्ध विज्ञान' और 'प्रायोगिक विज्ञान'।
- समाजशास्त्र और सामाजिक कार्य के बीच व्यवहारिक समाजशास्त्र आता है।
- मानव उत्थान के लिए सामाजिक कार्य ने उपयुक्त तकनीक प्रदान किया है।
- सामाजिक कार्य एक व्यवहारिक क्षेत्र है। यह क्रिया की तकनीक है।
- मनोविज्ञान मानव शरीर का विशेषकर तन्त्रीय तंत्रको समझने पर विशेष बल देता है।
- व्यक्ति के मानसिक संरचना तथा मानसिक तथ्यों का अध्ययन मनोविज्ञान करता है जबकि समाजशास्त्र में सामाजिक तथ्यों का अध्ययन किया जाता है।
- मानवशास्त्र में मनुष्यों की जैविक और सामाजिक-सांस्कृतिक पहलुओं का अध्ययन किया जाता है।
- मनुष्य के सामाजिक और सांस्कृतिक पहलुओं के अध्ययन को सामाजिक मानवशास्त्र कहा जाता है।
- समाजशास्त्र को अपने ही समाज के अध्ययन के रूप में जाना जाता है जबकि मानवशास्त्र दूसरों के संस्कृति का अध्ययन करता है।
- बाकी सभी सामाजिक विज्ञानों के तुलना में समाजशास्त्र, सामाजिक मानवशास्त्र से अधिक संबंध रखता है। शोधकर्ता दूसरे विषयों से शोध के विधि और तकनीकी प्राप्त करते हैं।



पाठान्त प्रश्न


1. समाजशास्त्र इतिहास के कैसे भिन्न है? तथा दोनों विषयों में क्या समानताएँ हैं? अपने शब्दों में लिखिए।
2. राजनीति विज्ञान समाजशास्त्र से कैसे भिन्न है? तथा समानताएँ बताएँ।
3. सामाजिक कार्य अर्थशास्त्र के कार्य से कैसे भिन्न है? व्याख्या करें।

मॉड्यूल - 1

समाजशास्त्र: मूल अवधारणाएँ



Notes



Notes

4. आप 'शुद्ध विज्ञान' और 'व्यवहारिक विज्ञान' से क्या समझते हैं? इसका वर्णन करें।
5. समाजशास्त्र और मानवशास्त्र के बीच क्या अन्तर है?



पाठगत प्रश्नों के उत्तर

- 3.1 (क) सत्य (ख) सत्य (ग) गलत (घ) गलत (ङ) गलत
- 3.2 (क) सामाजिक कार्य मनुष्यों के उत्थान के लिए 'प्रयोग की तकनीक' से सम्बद्ध है।
 (ख) समाज में उत्पादन, वितरण और विनिमय तथा उपभोग जैसे पहलुओं का अर्थशास्त्र अध्ययन करता है।
 (ग) अर्थशास्त्र आधुनिक, जटिल और शहरी औद्योगिक समाजों का अध्ययन करने पर बल देता है।
 (घ) सामाजिक निगमन का होता है।
 (ङ) समाजशास्त्र की वह शाखा जो प्रयोग क्षेत्र से संबंधित है उसे प्रायोगिक समाजशास्त्र कहते हैं।
- 3.3 (क) मानसिक
 (ख) सामाजिक स्थिति
 (ग) मानवशास्त्र
 (घ) जनजाति
 (ङ) समाजशास्त्री



पाठ्य पुस्तकें

- टी. बी. बोटमोर : समाजशास्त्र (1992)
 एंथोनी गिंड्स : समाजशास्त्र (1993)
 ग्लैबर्ट : समाजशास्त्र



समाजशास्त्र में शोध की विधियाँ और तकनीक


समाज विज्ञान का उद्देश्य मानव के व्यवहार की व्याख्या करना है। इस उद्देश्य की पूर्ति के लिए समाज वैज्ञानिकों ने उपयुक्त क्रमबद्ध आँकड़ों को एकत्र करने की विधियाँ और तकनीक ढूँढी जो इस काम में सहायक होती हैं। इन आँकड़ों का उपयोग सामाजिक समस्याओं के उत्तर पाने और उनका विधिवत समाधान करने के लिए किया जाता है। हर प्रक्रिया की अपनी विशिष्ट कार्य प्रणाली अर्थात् तकनीक है जो उचित प्रकार के आँकड़े एकत्र करने में काम आती है और उनके विश्लेषण में सहायक होती है। इस प्रकरण में हम आमतौर पर प्रयुक्त होने वाली विधियों और तकनीकों की चर्चा करेंगे।



उद्देश्य

इस पाठ को पढ़ने के बाद आप

- शोध के विभिन्न तरीकों का विवेचन कर पाएंगे जिनमें मुख्य हैं: ऐतिहासिक, तुलनात्मक, प्रयोगात्मक, कार्यक्षम, और सैद्धान्तिक तरीके;
- व्याख्या कर पाएंगे उन विभिन्न तरीकों की जिनके द्वारा आँकड़े एकत्र किए जाते हैं। इनमें मुख्य हैं: प्रेक्षण अर्थात् ध्यानपूर्वक देखना, सर्वे करना, घटना विशेष का अध्ययन, साक्षात्कार और प्रश्नावली।



Notes

सिद्धान्तिक रूप से समाज की विज्ञानवत् शोध करने के पीछे अवधारणा यह है कि पूर्णतया निष्पक्ष और सर्वसामान्य आँकड़े एकत्र करना लगभग असम्भव है। समाजशास्त्री इस तथ्य को स्वीकार करते हैं और अपने शोध कार्य में सुव्यस्थित क्रमबद्ध योजना के अनुसार ही जहाँ तक सम्भव हो काम करने का प्रयत्न करते हैं। इस हेतु उन्होंने कई प्रकार के तरीकों का उपयोग किया है। यद्यपि समाज-शास्त्री अनेक तरीके अपनाते हैं फिर भी एक व्यवस्थित, वैज्ञानिक कार्यप्रणाली उन सबका मूल आधार होता है। अब हम समाज शास्त्र में प्रयुक्त निम्नलिखित शोध विधियों की व्याख्या करेंगे।

4.1 ऐतिहासिक विधि

इतिहास के परिप्रेक्ष्य में आए सामाजिक परिवर्तनों का अध्ययन करने के लिए अनेक विधियाँ अपनाई जाती हैं। ऐतिहासिक विधि उनमें मुख्य विधि है। इस प्रणाली में शोधकर्ता अतीत के जिस काल खण्ड विशेष का अध्ययन करता है उस समय की घटनाओं के बारे में विस्तृत जानकारी प्राप्त करता है और इस जानकारी के स्रोतों की प्रामाणिकता के विश्लेषण पर अधिक जोर देता है। इतिहासकारों द्वारा जानकारी एकत्र करने के लिए प्रयुक्त होने वाले साधनों में सभी प्रकार के लिखित दस्तावेज शामिल हैं जैसे तात्कालिक कानून, सार्वजनिक दस्तावेज, रिपोर्टें, व्यावसायिक लेख, समाचार-पत्र, डायरियाँ, पत्र, वंश वृत्त, भ्रमण-कर्ताओं द्वारा प्रस्तुत यात्रा वृत्त और अन्य सभी प्रकार का साहित्य। इन सबके साथ-साथ उस दौर की बची खुची इमारतों और अन्य कलाकृतियों का भी सहारा लिया जाता है। इस विधि में सामाजिक संस्थाओं की उत्पत्ति, विकास और रूपान्तरण का भी अध्ययन किया जाता है। इसके लिए समाजशास्त्री एक या अनेक समाजों के बारे में एक लम्बे अरसे तक प्राप्त जानकारी का उपयोग करता है। इसकी मुख्य कार्यविधि यह है कि सामाजिक आचरण संबंधी अतीत के अनुभवों के आधार पर एक अन्तर्दृष्टि प्राप्त करने की चेष्टा की जाय।

समाजशास्त्रीय शोध में ऐतिहासिक विधि के दो मुख्य रूप विकसित हुए हैं। पहला रूप है प्राचीन समाजशास्त्रियों का, जो पहले ऐतिहासिक दर्शन और बाद में जीव विज्ञान के क्रमिक विकास के सिद्धान्त द्वारा प्रभावित हुआ। इस विधि में, अनुसंधान और शोध सिद्धान्तों के प्राथमिकता क्रम पर ध्यान दिया जाता है। इस शोध विधि के केन्द्र बिन्दु होते हैं: सामाजिक ढाँचों, संस्थाओं और सभ्यताओं के उद्भव, क्रामिक विकास तथा रूपान्तरण से जुड़ी समस्याएँ। इन सब का सम्पूर्ण मानव इतिहास और सभी प्रमुख सामाजिक संस्थाओं से घनिष्ठ सम्बन्ध होता है जैसा कि ऑगस्ट कॉम्टे, स्पेंसर कृति में स्पष्ट है।



Notes

ऐतिहासिक विधि का दूसरा रूप मुख्यतः मेक्स वेबर की कृतियों में मिलता है। इस विषय से सम्बंधित उनकी उल्लेखनीय पुस्तकें हैं: 'पूँजीवाद की उत्पत्ति', 'आधुनिक नौकरशाही का विकास' और 'विश्व धर्मों का अर्थ व्यवस्था पर प्रभाव'। इस शोध प्रणाली की विशेष बात यह है कि समाज संरचना एवं प्रकारों में आए ऐतिहासिक परिवर्तनों की गहन जाँच पड़ताल उनमें की गई है और इन परिवर्तनों की समाज में आये कुछ दूसरे परिवर्तनों से तुलना भी की गई है। इस विधि में कारणिक एवं ऐतिहासिक दोनों व्याख्याओं का सुंदर समावेश पाया जाता है।


तुलनात्मक विधि

तुलनात्मक विधि के द्वारा अलग-अलग छोटे-बड़े समुदायों और सामाजिक संगठनों के आचार-व्यवहार में आए परिवर्तनों की तुलना की जाती है और विश्लेषण द्वारा यह पता किया जाता है कि इन परिवर्तनों में पारस्परिक क्या समानताएँ और क्या क्षमताएँ रही, और उनके मुख्य कारण क्या रहे। अध्ययन हेतु चुने गए लक्षण एक ही समाज के वर्ग विशेष में या बड़े-बड़े समाजों में परिलक्षित हो सकते हैं। उदाहरण के लिए विभिन्न श्रेणियों में स्थान बदलने की गतिशीलता

सामान्यतया तुलनात्मक विधि में, ऐतिहासिक विधि और मिश्रित सांस्कृतिक प्रणाली दोनों का समावेश होता है। कुछ लेखक तुलनात्मक और ऐतिहासिक दोनों विधियों को एक समान ही मानना चाहते हैं और तत्कालीन सभ्यताओं की तुलना करने के लिए इसको मिश्रित सांस्कृतिक विधि का नाम देते हैं।

समाजशास्त्रीय शोध के अन्तर्गत तुलनात्मक (अथवा सांस्कृतिक) विधि की मान्यता यह है कि एक समाज या सामाजिक व्यवस्था का अध्ययन तब तक सम्पूर्ण नहीं होता जब तक किसी दूसरे समाज या व्यवस्था से उसकी तुलना न की जाए। मानव शास्त्रियों ने इस विधि का भरपूर उपयोग यह बताने के लिए किया कि समाज का ढाँचा कैसे विकसित होता है और कैसे बदलता है। हम यह निष्कर्ष तो निकाल लेते हैं कि हमारे समाज में आए परिवर्तनों में सार्व भौमिक मानवीय प्रवृत्तियाँ परिलक्षित हैं लेकिन हमें यह पता नहीं कि अन्य सामाजिक व्यवस्थाओं में और क्या क्या विशिष्टताएँ भरी पड़ी हैं। उन्हें जानने के लिए दोनों में तुलना करना आवश्यक है।

'सामाजिक संरचना' नामक पुस्तक में मरडॉक ने पारिवारिक ढाँचे और कार्य पद्धति का अध्ययन करने के लिए मिश्रित सांस्कृतिक अनुसंधान का उपयोग किया। उन्होंने पाया कि हर किसी के अन्दर एक प्रकार का सूक्ष्म परिवार होता है। यह सूक्ष्म परिवार विश्वव्यापी है। यही एकल परिवार या तो परिवार की संस्था का एकमात्र रूप है या फिर यह एक ऐसी इकाई है जो अन्त्याय प्रकार की जटिल इकाइयों की जन्म दाता है।



Notes


संक्षेप में, तुलनात्मक अध्ययन विधि का प्रयोग विभिन्न देशों, प्रदेशों या धर्मों से सम्बंधित आँकड़े एकत्र करने के लिए किया जाता है। इस विधि द्वारा यह पता करने का प्रयत्न किया जाता है कि क्या कोई ऐसे सामान्य तथ्य हैं जिनसे मानवीय आचार-व्यवहार की व्याख्या की जा सकती है। इस प्रकार तुलनात्मक विधि द्वारा विभिन्न समुदायों और संस्थाओं के बीच पाई जाने वाली समानताओं और विविधताओं को खोजने का प्रयास किया जाता है।

तुलनात्मक विधि एक लम्बे समय तक समाजशास्त्र में अध्ययन की सर्वोत्तम विधि मानी गई। यह परिकल्पना को परखने का एक साधन है। आधुनिकतम समाजशास्त्री इस विधि का उपयोग छोटे सीमित स्तर पर ही तुलनात्मक अध्ययन करने के लिए करते हैं। उदाहरण के लिए शहरी जीवन और तलाक या किशोर अपराध की दर, परिवार का आकार और स्थान बदलने की प्रवृत्ति या सामाजिक स्तर और शिक्षा जैसे छोटे शोध कार्यों में ही इसका सदुपयोग किया जाता है। इस प्रकार प्राप्त अनुभव और जानकारी के आधार पर सैद्धान्तिक सहसम्बंध स्थापित किए गए हैं।

विकासवादी समाजशास्त्रियों ने पहले इस विधि को अपनाया था अवश्य, लेकिन दुर्खीम ने अपनी पुस्तक "सामाजिक विधियों के नियम" में इसका महत्व बिधिवत प्रतिपादित किया। दुर्खीम ने व्यवहार-प्रवृत्ति का वर्गीकरण किया (जैसे आत्महत्या की दरें) ताकि सामाजिक घटनाओं में पारस्परिक सम्बंध विषयक प्रकल्पनाओं को परखा जा सके। इन नमूनों का उपयोग तुलना करने के लिए किया जा सकता है। यह विधि समाजशास्त्र के संदर्भ में प्रयोगात्मक विधि के निकटतम मानी जाती है। दुर्खीम ने तुलनात्मक ऐतिहासिक विधि के पक्ष में अपना मत व्यक्त किया क्योंकि समाज शास्त्री प्रयोगशालावत् प्रयोग नहीं कर पाते थे और समान स्थितियों की क्रमबद्ध तरीके से तुलना द्वारा एक प्रकार के अप्रत्यक्ष प्रयोग ही कर पाते थे।

4.2 प्रयोगात्मक विधि

प्रयोग वह प्रक्रिया होती है जिसके अन्तर्गत शोधकर्ता दो सर्वसमान समूहों में से एक समूह यानि प्रायोगिक समूह की अवस्था में नया परिवर्तनशील आयाम जोड़ता है और दूसरे अप्रभावी समूह से तुलना कर इस नये आयाम का प्राथमिक समूह पर पड़ने वाले असर का अध्ययन करता है। यदि प्रायोगिक समूह पर इस नये आयाम का नियंत्रित समूह से भिन्न असर होता है तो प्रायोगिक समूह के व्यवहार में बदलाव आता है। यह निश्चय मान लिया जाता है कि परिवर्तन उस नये आयाम के जोड़ने के कारण ही आया है। प्रयोगशाला में सभी अवस्थाएँ पूर्व नियंत्रित होती हैं केवल उस अवस्था को



Notes

छोड़कर जो प्रायोगिक समूह में परिवर्तित हो जाती है और जो प्रयोग का विषय होती है। समाज-शास्त्र में भी क्षेत्र-परीक्षण किये गए हैं लेकिन उन का स्थान प्रयोगशाला न हो कर वास्तविक संसार होता है। जिन लोगों का व्यवहार अध्ययन का विषय बनाया जाता है उन्हें यह भी पता नहीं होता कि किसी शोधकर्ता के साथी उनके व्यवहार का अध्ययन कर रहे हैं। इस अध्ययन में कुछ पुट तुलनात्मक अध्ययन विधि का अवश्य होता है। इस तथ्य की पुष्टि के लिये यहाँ कुछ उदाहरण दिए जाते हैं।

अपने शोध में डेनियल ने 1965 में इंग्लैंड में होने वाले जातीय भेदभाव की सीमा का पता लगाना चाहा। इस काम के लिये उसने तीन अलग-अलग मूल के व्यक्तियों को चुना। एक इंग्लैंड का, दूसरा वैस्टइन्डीज का और तीसरा हंगरी का रहने वाला था। उन तीनों से उसने आवास, नौकरी और बीमा कवर ढूँढने को कहा। उन तीनों की एक जैसी शैक्षणिक योग्यता थी, तीनों लगभग एक ही आयु के थे और तीनों को अंग्रेजी भाषा का अच्छा ज्ञान था। उन्होंने पाया कि इंग्लैंड के निवासी ने सभी क्षेत्रों में दूसरे दोनों से बेहतर सफलता प्राप्त की। हंगरी के रहने वाले का दूसरा स्थान रहा जबकि वैस्ट इन्डीज वाले को सबसे कम सफलता मिली।

मायरसन ने अपनी पुस्तक में कुछ इस प्रकार के प्रश्न पूछे: क्या आपने कभी देखा है कि कॉफी घर में घुसकर लोग कहाँ बैठते हैं? क्या आपने कभी यह जानने की कोशिश की है कि तब क्या होता है जब लोग उन्हीं सीटों पर बैठने के इच्छुक होते हैं जिन पर पहले से ही कुछ लोग बैठे हैं बजाय उन सीटों के जो खाली पड़ी हैं? यदि आपने ऐसा किया है तो निश्चय ही आपने उस परीक्षण विधि का प्रयोग किया जिसे समकालीन समाजशास्त्र के क्षेत्र विशेष में अध्ययन के लिए हाल ही में लोकप्रियता प्राप्त हुई है।

इस सन्दर्भ में मायरसन ने ऐसे शोधकार्यों का भी वर्णन किया है जो कैफे, लाइब्रेरी आदि जगहों पर होने वाली परिस्थितिबद्ध घटनाएँ दर्शाती हैं जो तब घटती है जब कोई अचानक वहाँ पहले से बैठे लोगों को बिना बताए उनके अधिकार क्षेत्र में अथवा अवान्छनीय रूप से उनके बीच में आ टपकता है जिसकी उन्हें कोई आशंका नहीं थी। वहाँ बैठे लोगों की यह धारणा कि केवल वे ही उस स्थान पर सदा बैठ सकते हैं, सब पर प्रकट हो जाती है।

4.3 कार्यक्षम विधि

जीव विज्ञान के क्रमिक विकास वादियों के शोध की अलग कार्य प्रणाली और अलग



Notes

दावे थे। मूलतः इसके विरोध स्वरूप समाजशास्त्र और समाज विकास सम्बंधी विज्ञान के क्षेत्र में अध्ययन कर्ताओं ने अपनी अलग कार्यक्षम विधि का विकास किया। कार्यक्षम विधि और कार्य विश्लेषण जैसे शब्द एक दूसरे के लिए समान रूप से प्रयोग में लाये जाते हैं। फिर भी कार्यक्षम विधि की चर्चा से पहले इसके और कार्य विश्लेषण के बीच अन्तर स्पष्ट करना आवश्यक है। कार्य विश्लेषण की प्रक्रिया में शोधकर्ता उन सभी क्रिया-कलापों का विवेचन करता है जो बार-बार दोहराई जाती हैं और देखता है कि उनका समकालीन विस्तृत सामाजिक व्यवस्था पर, जिसके वे स्वयं अंग हैं, क्या असर पड़ता है। इस तरह कार्यक्षम विधि समाजशास्त्र और जीव विज्ञान क्षेत्र में अनुसंधान करने का एक अच्छा साधन सिद्ध होती है। इसका उद्देश्य उन सामाजिक और सांस्कृतिक तथ्यों-तत्वों का पता लगाना और उनका परीक्षण करना है जो व्यापक रूप से समाज में विद्यमान होते हैं। बहुधा इसका अर्थ यह माना जाता है कि ये तत्व किस तरह सम्पूर्ण समाज व्यवस्था को प्रभावित करते हैं और उससे स्वयं भी प्रभावित होते हैं जिसके साथ वह हमेशा रहते हैं। दूसरे शब्दों में कार्यक्षम विधि का अर्थ कार्यक्षमता और सामाजिक ढाँचे की कार्य प्रणाली का विवेचन भी होता है। समाजशास्त्र के सन्दर्भ में इस प्रणाली का उल्लेख पहली बार 19 वीं शताब्दी के फ्राँसिसी समाजशास्त्री एमिल दुखीम और 20वीं सदी के अमेरिकी समाजशास्त्री ताल्कोट पार्सन तथा उनके शिष्यों ने किया। लेकिन इस विधि की जड़ें जैविक क्रमिक विकास विज्ञान की कार्यप्रणाली से जुड़ी हैं। इस क्षेत्र की उल्लेखनीय कृतियाँ ब्रॉनिस्ला मालिनोव्सकी और ए. आर. रेडक्लिफ ब्राउन द्वारा रची गई थी। इस विधि का मूल बिन्दु समग्र समाज व्यवस्था का अध्ययन है जिसका उद्देश्य यह पता करना है कि व्यवस्था कैसे कार्य करती है, इसमें बदलाव कैसे आते हैं और इनका क्या और कैसे प्रभाव परिलक्षित होता है। इस प्रकार यह विधि एक ऐसा दृष्टिकोण प्रस्तुत करती है जिसके द्वारा समाज के विश्लेषण का प्रयत्न किया जा सके। इसका केन्द्र बिन्दु समाज में व्यवस्था और स्थिरता के स्रोत-उदगम का पता लगाना है। जिन बातों पर विशेष ध्यान दिया जाता है वे हैं: (a) समाज संस्थाएँ किस प्रकार सामाजिक जीवन में व्यवस्था कायम रखने में सहायता करती हैं और (b) सामाजिक व्यवस्था आचार-व्यवहार को किस प्रकार प्रभावित करती है।

कार्यक्षमता वादी प्रणाली के अन्तर्गत समाज की कल्पना उस व्यवस्था के रूप में की जाती है जिस के अनेक अंग एक दूसरे से इस प्रकार जुड़े होते हैं कि उन्हें अलग नहीं किया जा सकता है। और, न ही उन्हें अकेले-अकेले में समझा जा सकता है। इनमें से यदि किसी एक में कोई बदलाव आता है तो उससे सारी व्यवस्था का संतुलन कुछ हद तक बिगड़ जाता है। और कभी कभी इसका असर दूसरे अंगों पर इस सीमा तक



Notes

पड़ जाता है कि सारी व्यवस्था को ही बदलने की आवश्यकता अनुभव की जाने लगती है।

19वीं सदी में कार्यक्षम विधि का उद्भव जीव विज्ञान के जैविक क्रमिक विकास के नमूने के तौर पर हुआ। और हर्बर्ट स्पेंसर ने समाज के विश्लेषण में जैविक विज्ञान जैसी ही समानता ढूँढी जिसमें जीव का विशेष स्थान होता है। उनका कहना था कि समाज भी एक जीवित इकाई होता है। जैसे एक जीव के अंग-प्रत्यंग एक दूसरे से अभिन्न रूप में जुड़े होते हैं और वे सब मिलकर एक ही दिशा में काम करते हैं वैसे ही समाज की भी दशा है। एक जीवित इकाई की तरह ही समाज के अनेक अंगों का सुचारुरूप से काम करने के लिए एक साथ मिलकर समन्वित रूप में चलना पड़ता है। जिस प्रकार शरीर में हृदय सभी अंगों का रक्त प्रदान करता है उसी तरह सामाजिक संस्थाएँ-व्यवस्थाएँ भी सारे समाज के प्रति अपना विशिष्ट कार्य करती हैं।

रॉबर्ट के. मर्टन ने इस जैविक समानता की धारणा का खण्डन किया। फिर भी वह कार्यक्षम विधि की मूल भावना से अलग न हो सके। उनके विचार में समाज की वही छवि रही जिसमें समाज के अनेक अंग एक दूसरे से जुड़े हैं और जो सब मिल कर समाज का संचालन करते हैं। 'मर्टन' ने कार्य का अर्थ वे सभी कार्य-कलाप समझा जिन का सदप्रभाव समाज में संतुलन बनाए रखने में परिलक्षित होता है। इसके विपरीत ऐसे भी कार्य होते हैं जो संतुलन को बिगाड़ने में स्पष्ट रूप से सहायक होते हैं।

कार्यक्षम विश्लेषण की दृष्टि में समूह एक ऐसी कार्यरत इकाई है जिसके सभी अंग समूचे समूह की भलाई के लिए काम करते हैं। जब हम किसी एक छोटे अंग के कार्य के विषय में विचार करते हैं तो हमें यह देखना होता है कि इस छोटे अंग के कार्यों का बड़े अंग (समूह) के कार्यों से क्या सम्बंध है। इस विचार धारा को किसी भी सामाजिक समूह या सारी सामाजिक व्यवस्था अथवा एक कॉलेज या परिवार जैसी छोटी इकाई के बारे में भी लागू किया जा सकता है। अन्त में हम इस निष्कर्ष पर पहुँचते हैं कि कार्यक्षम विश्लेषण वह प्रक्रिया है जिनका संकेत उन तथ्यों और शक्तियों की ओर होता है जो समाज में एकीकरण, संतुलन या विघटन उत्पन्न करती हैं। इस विधि द्वारा हम समाज की विभिन्न इकाइयों के बीच किसी एक समय में उपलब्ध पारस्परिक सम्बंधों का अध्ययन कर सकते हैं।

4.4 आनुभविक विधि

इस विधि में क्षेत्र विशेष से आँकड़े इकट्ठे किए जाती हैं। समाज सम्बंधी तथ्यों का यथावत-रूप में अध्ययन और विवेचन किया जाता है। इस विधि में प्रयुक्त तकनीक



Notes

हैं प्रेक्षण (ध्यान पूर्वक देखना), सर्वे करना, प्रयोग करना और घटना या व्यक्ति विशेष का अध्ययन।



पाठगत प्रश्न 4.1

इन प्रश्नों के सामने सत्य या असत्य, जो भी लागू हो, लिखे:

1. एक समाज का पूर्ण अध्ययन तब तक नहीं किया जा सकता है जब तक उसकी तुलना दूसरे समाज से न की जाए। (सत्य/असत्य)
2. परिवार के ढाँचे और कर्तव्यों का अध्ययन करने के लिए मर्डोक क्लाइडुए ने मिश्रित सांस्कृतिक विधि का उपयोग किया। (सत्य/असत्य)
3. दुर्खीम ने तुलनात्मक अध्ययन विधि का महत्व प्रति पादित किया। (सत्य/असत्य)
4. समाजशास्त्र में प्रयोग संभव है। (सत्य/असत्य)
5. ऐतिहासिक विधि में जानकारी के मुख्य स्रोत क्या हैं?
6. समाजशास्त्र में अनुसंधान की कितनी विधियाँ हैं?
7. कार्यक्षम वाद और कार्यक्षम विश्लेषण में क्या अन्तर है।
8. आनुभविक विधि में कौन सी तकनीकें उपयोग में लाई जाती है।

4.5 आँकड़ों के स्रोत

समाजशास्त्री अनुसंधान करने में आरंभिक और गौण या द्वितीयक दोनों प्रकार के आँकड़ों का उपयोग करते हैं। आरंभिक आँकड़े वे होते हैं जो वे स्वयं एकत्र करते हैं अपने अध्ययन विषयक क्षेत्र से चाहे यह आत्म साक्षात्कार द्वारा, प्रश्नावली में दिए गए उत्तरों द्वारा या प्रेक्षण द्वारा हो। द्वितीयक या गौण आँकड़े वे होते हैं जो शोधकर्ता अन्य स्रोतों से प्राप्त करते हैं या जिन्हें उन्होंने कहीं और दर्ज किया हुआ हो और जो आवश्यक रूप से आम आदमी के उपयोग की वस्तु नहीं है। गौण आँकड़ों के मुख्य स्रोत हैं

(a) जीवनियाँ, आत्मकथाएँ, पत्र, डायरियाँ, उपन्यास;

(b) पत्रिकाएँ, उच्च कोटि के समाचार पत्र, रेडियो प्रसारण, टी. वी. कार्यक्रम;

(c) जनगणना सम्बंधी आँकड़े, व्यापार फर्मों के रिकार्ड, पंजीकृत आँकड़े, जन्म-मृत्यु के आँकड़े, न्यायालयों के रिकार्ड; समाज सेवी संस्थाओं तथा सरकारी विभागों के अर्थ व्यवस्था से सम्बंधित दस्तावेज, दीन दुखियों की सहायता करने वालों संस्थाओं तथा नीतियों को प्रभावित करने वाले गुटों द्वारा संचित किए गए आँकड़े।

हमें इस बात का ध्यान अवश्य रखना चाहिए कि किसी भी प्रकार के शोध कार्य, विशेषरूप से सामाजिक शोध, में दोनों ही तरह के आँकड़ों का उपयोग किया जाता है।



Notes

4.6 आँकड़े इकट्ठा करने की विधियाँ

समाजशास्त्री शोध विषय के स्वरूप को ध्यान में रख कर आँकड़े इकट्ठा करने की विभिन्न तकनीकों का उपयोग करते हैं। इनमें जो सबसे मुख्य हैं वे इस प्रकार हैं;

1. प्रेक्षण या किसी चीज़ को बड़े ध्यान से देखना-परखना
2. सर्वेक्षण
3. घटना विशेष का गहन अध्ययन
4. प्रश्नावली
5. आत्मसाक्षात्कार

4.7 प्रेक्षण

प्रेक्षण विधि का आँकड़े इकट्ठा करने में उपयोग तब किया जाता है जहाँ कोई अन्य दूसरी विधि काम में नहीं आ सकती हो घटना विशेष को ध्यान से देख-समझ कर ही आवश्यक सामग्री एकत्र की जा सकती है। उदाहरणार्थ चुनाव के समय वोट डालने वालों का व्यवहार। इस विधि का उद्देश्य मानव के व्यवहार का अध्ययन करना है उसी स्थान और समय पर जहाँ वह घटित हो रहा हो।

प्रेक्षण दो तरह से सम्भव है

- (i) स्वयं भागीदार पात्र बनकर लिया गया प्रेक्षण
- (ii) बिना स्वयं पात्र बने केवल ध्यान से देख-समझ कर भागीदार बनकर लिया गया प्रेक्षण

यह घटना विशेष में भाग लेकर आँकड़े एकत्र करने का एक तरीका है। एक छोटे और



Notes

लगभग अशिक्षित समाज में भाग लेकर यह काम आसानी से किया जा सकता है। लेकिन अनेक वर्गों से निर्मित संश्लिष्ट समाज में इसका प्रयोग करना कठिन हो जाता है। लेकिन इस तकनीक का प्रयोग तब बड़ा ही सरल और उपयोगी सिद्ध होता है जब शोधकर्ता उस समुदाय का अंग बन कर स्थिति-परिस्थिति को तह तक पहुंच कर अन्दर की बात जान लेता है। इस तकनीक का प्रयोग सफलता पूर्वक करने के लिए एक खास अनुभव की आवश्यकता होती है क्योंकि बहुधा उस समय वह अपनापन भुला कर निष्पक्ष जानकारी प्राप्त करने में असफल भी हो सकता है। अतः परिपक्वता अति आवश्यक होती है।

भागीदार बने बिना लिए गए प्रेक्षण

समुदाय या परिस्थिति की गतिविधियों में बिना भागी बने, बिना हस्तक्षेप किए और बिना कोई जुड़ाव अनुभव किए प्रेक्षक इस विधि का प्रयोग करता है। वह दूर रह कर ही उनके व्यवहार को ध्यानपूर्वक देखता-परखता है। कभी-कभी ऐसा भी होता है कि जिन लोगों का बरताव देखा-परखा जा रहा है वे कुछ असहजता का अनुभव करते हैं, जिसके कारण उनके व्यवहार में अस्वाभाविकता भी आ सकती है।

भागीदार बने बिना प्रेक्षण की प्रक्रिया किसी पूर्वनिर्धारित योजना पर आधारित नहीं होती है। लेकिन सामाजिक परिस्थितियों का एक मापदंड तय किया जा सकता है और उस मापदंड के अनुरूप परिस्थितियों के बारे में योजनाबद्ध कार्यक्रम तय किया जा सकता है। इस प्रकार सही तरह की जानकारी प्राप्त की जा सकती है और उसके परिणाम सही तरीके से रिकार्ड किये जा सकते हैं। यह इसलिए सम्भव हो पाता है, चूंकि, प्रेक्षक उस सामाजिक प्रक्रिया में क्रियाशील होकर सम्मिलित नहीं होता जिसका वह प्रेक्षण कर रहा होता है। प्रेक्षक उस अवस्था में किसी भी प्रकार से प्रभावित नहीं होता है। इसलिए, वह दूर खड़ा रह कर क्रमबद्ध तरीके से स्थिति का जायजा ले सकता है कि कब, कहाँ और क्या कैसे-कैसे हुआ।

सरंटकोस (1998) ने अन्य छः प्रकार के प्रेक्षणों का वर्णन किया है। यह इस प्रकार हैं:

सुनियोजित तथा अनियोजित प्रेक्षण: सुनियोजित प्रेक्षण की विशेषता यह है कि इसके अन्तर्गत चुनी हुई इकाइयों की पहले सरल परिभाषा बनाई जाती है, यह तय किया जाता है कि किस-किस प्रकार की जानकारी प्राप्त करनी है, प्रेक्षण-दशाओं के मानक निर्धारित किये जाते हैं, व उपयुक्त आंकड़ों एवं प्रेक्षणों का चुनाव किया जाता है। जिस प्रेक्षण को कोई सुनियोजित परिभाषा और परिधि नहीं होती है उस दशा में

स्थिति सर्वथा भिन्न होती है। सुनियोजित प्रेक्षण में वस्तु-स्थिति लगभग तय होती है और प्रेक्षक के इधर उधर भटकने का अवसर नहीं के बराबर होता है। उसे एक निश्चित दिशा में ही अपना काम करना पड़ता है। जबकि अनियोजित प्रेक्षण में इन बन्धनों की बाधा नहीं होती है।

प्राकृतिक और प्रयोगशाला में लिया गया प्रेक्षण

प्राकृतिक प्रेक्षण प्रकृति की गोद में किया जाता है बिना किसी बनावटी साज-सामान के। जिस प्रेक्षण के लिए प्रयोगशाला की आवश्यकता होती है उसे इसी नाम से अर्थात् प्रयोगशाला में लिया गया प्रेक्षण कहते हैं।

खुला और छिपा प्रेक्षण

जब प्रेक्षण बिना किसी दुराव-छुपाव के खुले रूप से किया जाता है तो उसे खुला प्रेक्षण कहते हैं। इसके अन्तर्गत प्रेक्षक और प्रेक्ष्य दोनों एक दूसरे के आमने सामने होते हैं एक दूसरे को पहचानते हैं और यह भी जानते हैं कि प्रेक्षण किस उद्देश्य के लिए लिए जा रहे हैं। छुप कर किये गए प्रेक्षण में दोनों एक दूसरे से छुपे रहते हैं और सारा काम गुप चुप किया जाता है।

प्रत्यक्ष और परोक्ष प्रेक्षण

प्रत्यक्ष रूप से किये गए प्रेक्षण में प्रेक्षक लगभग निष्क्रिय रहता है अर्थात् जिस स्थिति का अध्ययन किया जाता है प्रेक्षक उसमें सक्रिय भाग नहीं लेता। जैसा, जो हो रहा है, दिखाई दे रहा है, वह उसे ही रिकॉर्ड कर लेता है। अप्रत्यक्ष प्रेक्षण में वस्तु स्थिति को सीधे आखों से नहीं देखा जाता। प्रेक्षित वस्तु या तो मृत होती है या अध्ययन में भाग नहीं ले पाती है। इस विधि का उपयोग अपराध वैज्ञानिक बहुधा उन स्थितियों में करते हैं जिन्हें वे स्वयं नहीं देख पाते जैसे कत्ल-हत्या के मामले।

गुप्त और मुक्त प्रेक्षण


गुप्त रूप से किये गए प्रेक्षण में जिस व्यक्ति का अध्ययन किया जा रहा है उसे इस बात का पता ही नहीं होता है कि कोई उसके ऊपर पैनी नजर रखे हुए है। साधारणतया शोधकर्ता स्वयं उस वस्तु-स्थिति में सक्रिय रूप से भाग ले रहा होता है नहीं तो उसे यह अहसास दिलाने में कठिनाई होगी कि वह वहाँ उपस्थित है या था। इस प्रकार के प्रेक्षण में कोई पूर्व नियोजित योजना नहीं होती है। कभी-कभी इस कारण उन्हें अपने सामान्य व्यवहार से हट कर भी काम करना पड़ता है।

उदाहरण के लिए यदि पुलिसकर्मी को यह पता हो कि थाने में उसका व्यवहार किसी के द्वारा परखा-देखा जा रहा है तो वह अपराधियों के प्रति निम्न स्तर का घटिया



Notes





Notes

व्यवहार नहीं करेगा। उल्टा वह यह दिखाने का प्रयास करेगा कि वह नरम स्वभाव का व्यक्ति है और उसके हृदय में सहानुभूति भी है।

सामाजिक सर्वेक्षण


एक विशेष समुदाय की किसी विकट समस्या को समझने और उसे दूर करने के लिए उपाय सुझाने की दृष्टि से सर्वेक्षण किये जाते हैं जो बड़े ही सुनियोजित और विस्तृत होते हैं। सर्वेक्षण का उद्देश्य जानकारी प्राप्त करना होता है। इस प्रकार एकत्र की गयी जानकारी और आँकड़े जितने विस्तृत और सटीक होते हैं समस्या के समाधान की योजना उतनी ही उत्तम होगी और लक्ष्य की प्राप्ति समुदाय के लिए उतनी ही सम्पूर्ण और उपयोगी होगी।

सर्वेक्षण के कई तरीकें हैं। प्रेक्ष्य घटक को एक प्रश्नावली भेजी जाती है या लोगों के साथ सीधे साक्षात्कार किया जाता है। और इस प्रकार एकत्र किये गए आंकड़ों-तथ्यों की सख्खिकीय विश्लेषण विधि द्वारा क्रमबद्ध तरीके से व्याख्या की जाती है। सर्वेक्षण का प्रयोग समाजशास्त्र के क्षेत्र में बड़े पैमाने पर किया जाता है विशेषकर प्रयोगात्मक विधि और स्वयं भागीदार बनकर प्रेक्षण करने के तरीके के विकल्प के रूप में। सर्वेक्षण में नमूनों को किसी निश्चित निष्कर्ष पर पहुंचने के उद्देश्य से चुना जाता है। एक लम्बे-चौड़े समुदाय से लिये गए इन नमूनों के आधार पर व्याख्या की जाती है जो लगभग ठीक होती है और बड़ी इकाई के बारे में सही राय बनाई जा सकती है। इसके उदाहरण हैं सरकार द्वारा कराए गए सर्वेक्षण और जनता की राय जानने के लिये किये गए सर्वेक्षण। कभी-कभी समाज-शास्त्री नमूनों की जगह सारी प्रजाती का अध्ययन कर लेते हैं, विशेष तौर पर तब, जब इस प्रजाती का आकार बड़ा न हो। जब नमूने एक बड़े जन समुदाय से चुने जाते हैं तो समाजशास्त्री इन नमूनों को ही बड़े समुदाय के रूप में मान लेते हैं और इसके आधार पर बड़े समुदाय के बारे में भी अपनी राय बना लेते हैं जो बड़े समुदाय के लिए सर्वथा लागू नहीं होती। वस्तु-स्थिति विशेष के अध्ययन में भी सर्वेक्षण विधि का उपयोग किया जा सकता है। शोध की प्रकृति के अनुरूप समाज-शास्त्री भिन्न-भिन्न प्रकार के सर्वेक्षणों का अपने काम में उपयोग करते हैं।

सर्वेक्षणों का वर्गीकरण

1. **वर्णनात्मक:** क्या वांछनीय है यह जानने के लिए घटना जैसे घट रही है उसका उसी प्रकार वर्णन करना।
2. **व्याख्यात्मक:** क्या परिवर्तन हो रहा है और उसके क्या कारण हैं इस बात का पता लगाना।

3. **भविष्य दर्शक:** भविष्य में क्या परिवर्तन होने वाले हैं और उनका नीतियों पर क्या प्रभाव पड़ सकता है इस बारे में भविष्यवाणी करना।
4. **मूल्यांकनात्मक:** भूत में अपनाई गई नीतियों के क्या परिणाम रहें इस बात का पता करना, मूल्यांकन करना।



Notes


वस्तु-स्थिति विशेष का अध्ययन

समाज में हुई ऐसी घटनाएँ जो दिखाई दें उन की जानकारी प्राप्त करने के लिए एक स्थिति विशेष का अध्ययन किया जाता है। इस अध्ययन का विषय एक व्यक्ति, एक समुदाय, एक संस्था, एक कक्षा, एक घटना, एक प्रक्रिया, एक समाज या सामाजिक जीवन की कोई भी और इकाई हो सकती है। केस से सम्बंधित सभी जानकारी एकत्र की जाती है और उसे केस के अनुरूप संजोया जाता है। अध्ययन के विषय सम्बंधी सकल आंकड़ों को एक विशिष्ट पात्रता दी जाती है और विभिन्न प्रकार के उपलब्ध (तथ्यों) का इसके साथ सम्बंध जोड़ा जाता है। इस तरह छोटी-छोटी बातों तथ्यों का भी विस्तार से समावेश किया जाता है। ऐसा करना दूसरी विधियों के माध्यम से आसान नहीं होता और उन्हें गौण समझ कर अलग-थलग कर दिए जाने की संभावना रहती है। इस विधि की मूलभूत धारणा यह है कि एक विशिष्ट प्रकार की वस्तु-स्थिति में अति विशिष्ट घटना का गहन-गंभीर अध्ययन करके उसी के समान घटनाओं के बारे में सामान्यीकरण किया जा सकता है।

संक्षेप में वस्तु-स्थिति विशेष के अध्ययन द्वारा किसी एक अकेली इकाई के व्यवहार-बर्ताव का अनेक तरीके अपना कर विश्लेषण किया जाता है। इस विधि में कुछ मापनों की आवश्यकता हो सकती है। (उदाहरण के लिए पुरुषों द्वारा घर के बर्तन धोने की प्रवृत्ति)। इस विधि में अध्ययन के जिन तरीकों का प्रयोग किया जाता है वे हैं प्रेक्षण, साक्षात्कार, प्रश्नावली, समाचार पत्रों में छपी रिपोर्टें, पत्र, डायरियाँ और स्वयं की भागीदारी।

प्रश्नावली

प्रश्नावली बड़े ध्यान से तैयार की जानी चाहिए और इसकी उपयोगिता का निरीक्षण भी अवश्य कर लेना चाहिए। इसमें जिन शब्दों या शब्द समूहों का प्रयोग किया जाए वे सरल और सहज समझें जाने वाले हों। प्रश्न अस्पष्ट और संदिग्ध न हो। उनके



सरल, छोटे और विश्लेषण योग्य उत्तर हों। इनसे किसी प्रकार के नैतिक मूल्य न जुड़े हों और इनसे वे आँकड़े एकत्र किये जाएँ जिन से किसी प्राक्कल्पना को सिद्ध किया जा सके या परखा जा सके। शोधकर्ता को यह तय करना होता है कि लोगों से आमने-सामने होकर प्रश्नों के उत्तर लें या इन्हें डाक द्वारा उनके पास भेजें। प्रश्नावली आमतौर पर उत्तरदाताओं के पास डाक से भेज दी जाती है।


साक्षात्कार

आवश्यक जानकारी प्राप्त करने के लिए शोधकर्ता उन व्यक्तियों से स्वयं वार्तालाप करता है जिन के पास वाँछनीय जानकारी होती है। अनेक समाज विज्ञानी आँकड़े एकत्र करने के लिए इस विधि को काम में लाते हैं। साक्षात्कार के लिए एक साक्षात्कार सारणी तैयार की जाती है जो स्वयं शोधकर्ता द्वारा उत्तर देने वाले व्यक्ति से आमने-सामने वार्तालाप करते-करते भरी जाती है। साक्षात्कार दो प्रकार के होते हैं: पहला पूर्व निर्धारित योजना के अनुसार एवं औपचारिक जिस में योजनाबद्ध तरीके से ही काम किया जाता है। सभी प्रश्न पहले से ही तय होते हैं और इनकी शब्दावली भी एक जैसी ही होती है। यह एक मानकीकृत और पूर्णतया नियंत्रित कार्य विधि है। दूसरा, अनौपचारिक साक्षात्कार होता है जिसके अन्तर्गत उत्तर दाता अपने उत्तरों को बड़ा-छोटा कर सकता है इसकी कोई पूर्व निश्चित योजना या शब्द जाल भी नहीं होता। यदि उत्तरदाता को आपत्ति न हो तो एक टेप रिकार्डर इस काम में बड़ा सरल एवं उपयोगी साधन सिद्ध हो सकता है। इस सारे काम में साक्षात्कार करने वाले को बड़ी चुस्ती और होशियारी दिखा कर उत्तरदाता से शोध विषयक सभी उपयुक्त जानकारी प्राप्त करनी होती है।

साक्षात्कार विधि का चयन कई बातों पर निर्भर करता है जैसे अध्ययन के लिए चुने गए विषय का उद्देश्य, समय और धन साधन की उपलब्धी तथा शोधकर्ता की कार्य कुशलता। उत्तर जितने उच्च स्तर के और सटीक होंगे वस्तु-स्थिति सम्बंधी प्रतिक्रिया, मनोवृत्ति और राय उतनी ही खरी और स्पष्ट होने की आशा की जा सकती है। उत्तरों की पारस्परिक तुलना भी की जा सकती है। उत्तर जितने मुक्त होंगे उनसे उतनी ही अधिक विस्तृत और साफ तस्वीर सामने आएगी विशेष कर तब जब किसी एक केस के बारे में जानकारी प्राप्त करनी हो।

उपर्युक्त विधियाँ एक दूसरे से अलग नहीं हैं इन सब का सम्मिश्रण भी किया जा सकता है। इन सब का एकमात्र उद्देश्य यह पता करना है कि लोग जिस तरह का व्यवहार करते हैं वे ऐसा क्यों करते हैं?

इन अध्ययन विधियों ने ही समाज-शास्त्र को सिद्धान्त और आधारभूत धारणा-संकल्पना दी हैं। ये विधियाँ एक दूसरे के विकल्प नहीं हैं इन्हें एक दूसरे के साथ मिलाकर प्रयोग में लाया जा सकता है। यह इस बात पर निर्भर करना है कि आपको खोजना क्या है। एक ही विषय के भिन्न-भिन्न पहलुओं के बारे में जानकारी प्राप्त करने के लिए एक विधि दूसरी विधि से अधिक उपयोगी सिद्ध हो सकती है। उदाहरण के लिए सर्वेक्षण करते समय प्रेक्षण विधि की भी आवश्यकता पड़ती है।



Notes

पाठगत प्रश्न 4.2

1. किस-किस प्रकार से आँकड़े एकत्र किये जाते हैं?
2. आँकड़े एकत्र करने की 5 तकनीकों के नाम बताएँ?
3. प्रेक्षण की दो मुख्य विधियाँ कौन सी हैं?
4. क्या सर्वेक्षणों का उपयोग घटना-वस्तु विशेष विधि में किया जा सकता है?
5. साक्षात्कार किन दो प्रकार का होता है?



पाठान्त प्रश्न

1. ऐतिहासिक, तुलनात्मक, प्रयोगात्मक और कार्यक्षम विधियों का विवेचन कीजिए।
2. सैद्धान्तिक विधि क्या है? इस विधि में आँकड़े एकत्र करने की तकनीकों का वर्णन करें।
3. प्रेक्षण की परिभाषा क्या है और यह कितने प्रकार का होता है? व्याख्या करें।
4. वस्तु-स्थिति अध्ययन विधि क्या होती है। इसमें और सर्वेक्षण में क्या अन्तर है?
5. प्रश्नावली और प्रेक्षण तालिका की व्याख्या करें। इन दोनों में अन्तर स्पष्ट करें।



पाठगत प्रश्नों के उत्तर

4.1

1. सत्य
2. असत्य
3. सत्य
4. सत्य

